

ሾሌ ያ ነጭ ጠላ ለታላቁ አድባር ለታላቁ ጥላ

ጥላሁን ያ ጥላ ሁን
ከየት እናግኝህ አሁን
ማን ያጥላልን በዚህ ዘመን
እንዲያው ሃምሳ አመት መዝፈን
እስር ጨለማ ብርሃን
ሲፈራረቁብህ አልፈህ ሁሉን።

ምን ያረጋል ሞት አይቀር
ቀድመህ ብለሃል ደጋጉን ቢያስቀር
አንተም አንዱ ነበርክ ከሚቀሩት
ለኢትዮጵያ ብለው ከኖሩት።

ቢለውጥ ሞት-ተራ ለሚወዱት
ለጥላሁን ነበር የኔ ህይወት
ግን አይቀርም ዕልፈት
ተለየን ከጥላሁን ድንገት።

ሾሌ ያ ነጭ ጠላ
ለታላቁ አድባር
ለታላቁ ጥላ

ከእኛክ እኛክ እስከ ኡኡታ አያስከፋም
ከእይዋት ስትናፈቀኝ እስከ ከመለያየት ሞት ነው
ከምክራን ስምኝ እስከ እንጉዳዬ ነሽ
ከልጅቷ እስከ ኩሉን ማን ኳለሽ።

ካንዱ ቀን እስከ እያሳቀኝኝ
ካራዊቱ እስከ የህይወቴ ህይወት
ካሳለፍነው እስከ የጥንቱ ትዝ አለኝ
ከምኞቴ ተሳካ እስከ አባት ደስ ይለዋል
ይህን ሁሉ ፀጋ ማን ያገኘዋል።

ካመልካኛ ጣት እስከ ሩቅ ምስራቅ
እንዲህ እንደ አሁኑ ሳንፈራቅ
ከሰፊው ህዝብ እስከ ነገሥታት
ሾሌ ያ ነጭ ጠላ ዝንት ዓመታት

ከሌሊት ጨረቃ እስከ ዐይኔ ሁልጊዜ
ከዘምባባ ዛፍ ነሽ እስከ ሞና ሊዛ
ዘፈን እንደ አሁኑ ሳይንዛዛ
መዘቃው ጣዕም ያለው ለዛ
አሳልፍነው በዋዛ ፈዛዛ።

ከዋይ ዋይ ሲሉ እስከ ግፉ በለው
ካገር የጋራ ነው እስከ አገር አለኝ
ሾሌ ያ ነጭ ጠላ ለጥላሁን
የማይሰለኝ እስከ አሁን።
ከምግብ አይነቶች እስከ እንቁጣጣሽ
ከዘንድሮ እስከ ምን ታደርጊዋለሽ
የታሰረበት ሰባት አልማዞች።

እማይሰለኝ እማይጠገብ
መድረክ አይበቁ ስግብግብ
በላንቃ ድምጽ በቲያትር
ባይን ጥቅሻ ሁለ ገብ።

ካገር ፍቅር ብሔራዊ
ኦልኬሰትራ ኢትዮጵያ
ከሁሉ ሰርቶ ከባለ ሙያ
ካድናቶት በላይ ለሁሉ መለኪያ።

ከስግብግብ ጆሮዬ ለዕውነት እሞታለሁ
ከባለ ጠላ እስከ ሁሉን አይቆዩለሁ።
ትቶልን ካለፈው ይሁንኝ ማልቀሻ
ዘላለም እንዲሆን ለኛ ማስታወሻ።

ተጠልቆ ያልቃል ወይ አባይን በጭልፋ
የሞላሁን ስራ አሜጋና አልፋ
ልሰናበተው እንግዲህ በይፋ
ለዘላለሙ እሱም ያንቀላፋ

በአርካን ፋኔ በሾሌ ያ ነጭ ጠላ
ለታላቁ አድባር ለታላቁ ጥላ

ክንፈ ሚካኤል
ሚያዝያ ፲፭ ቀን ፪ ሺህ አንድ ዓ/ም